

32004D0925

L 395/68

IL-ĠURNAL UFFIĊJALI TA' L-UNJONI EWROPEA

31.12.2004

DEĊIŻJONI TAL-KUNSILL

tat-22 ta' Diċembru 2004

li temenda d-Deċiżjoni tal-Kunsill 2004/197/PESK tat-23 ta' Frar 2004 li tistabbilixxi mekkanizmu għall-amministrazzjoni tal-finanzjament ta' l-ispejjeż komuni ta' l-operazzjonijiet ta' l-Unjoni Ewropea li għandhom implikazzjonijiet militari jew ta' difiża (ATHENA)

(2004/925/CE)

IL-KUNSILL TA' L-UNJONI EWROPEA,

Wara li kkunsidra t-Trattat dwar l-Unjoni Ewropea u, b'mod partikolari, l-Artikolu 13(3), u l-Artikolu 28(3) tiegħu,

Billi:

- (1) Fit-23 ta' Frar 2004, il-Kunsill adotta d-Deċiżjoni tal-Kunsill 2004/197/PESK ⁽¹⁾ li tippredvi li l-ewwel reviżjoni tagħha għandha ssehh qabel it-tmiem ta' l-2004.
- (2) Meta adotta l-Azzjoni Kongunta 2004/570/PESK tat-12 ta' Lulju 2004 dwar l-operazzjoni militari ta' l-UE fil-Bosnja-Herzegovina ⁽²⁾, il-Kunsill innota l-htieġa li jikkonsidra, fir-reviżjoni li jmiss ta' ATHENA, numru ta' kwistjonijiet. Id-Deċiżjoni 2004/197/PESK għandha għalhekk tiġi emendata,
- (3) Id-Deċiżjoni 2004/197/PESK għandha għalhekk tiġi emendata,

IDDEĊIEDA KIF ĠEJ:

Artikolu 1

Id-Deċiżjoni 2004/197/PESK tiġi b'dan emendata kif ġej:

- 1) Fl-Artikolu 14:

- (a) il-paragrafu 2 għandu jiġi sostitwit b'dan li ġej:

"2. Barra dan, ATHENA għandha tassumi l-ispejjeż komuni operazzjonali elenkati fl-Anness II matul il-perjodu mill-approvazzjoni tal-Kuncett ta' Maniġġar ta' Kriżijiet għall-operazzjoni sal-hatra tal-kmandant

ta' l-operazzjoni. F'ċirkostanzi partikolari, wara li l-Kumitat Politiku u ta' Sigurtà ikun ġie kkonsultat, il-Kumitat Speċjali jista' jimmodifika l-perjodu li fih dawn l-ispejjeż għandhom jiġu assunti minn ATHENA.”;

- (b) il-paragrafi li ġejjin għandhom jiġu miżjuda:

“6. Il-Kumitat Speċjali jista' jiddeċiedi abbażi ta' kull każ għalih li, minhabba ċirkostanzi partikolari, ċerti spejjeż inkrementali barra minn dawk elenkati fl-Anness III-B għandhom jitqiesu bħala spejjeż komuni għal xi operazzjoni waħda partikolari matul il-fażi attiva tagħha.

7. Il-Kunsill u l-Kumitat Speċjali għandhom jiġu informati mill-Istati Membri, permezz ta' l-amministratur, dwar arrangamenti ta' qsim ta' spejjeż li jiehdu sehem fihom fil-kuntest ta' operazzjoni ta' l-UE.”.

- 2) Is-sentenza li ġejja għandha tiġi miżjuda fl-Artikolu 21(3):

“Dawn il-proposti għandhom jiġu kkunsidrati bħala approvati sakemm il-Kumitat Speċjali ma jiddeċidix mod ieħor sal-15 ta' Marzu.”.

- 3) Is-sentenza li ġejja għandha tiġi miżjuda fl-Artikolu 24(4):

“Madankollu, meta l-operazzjoni hija pplanata li ddum iżjed minn sitt xhur, il-bilanċ tal-kontributi għandu jithallas permezz ta' rati kull sitt xhur. F'tali każ, l-ewwel rata għandha tithallas fi żmien xahrejn mill-bidu ta' l-operazzjoni; it-tieni rata għandha tithallas f'terminu perentorju li għandu jiġi stabbilit mill-Kumitat Speċjali billi jaġixxi fuq proposta mill-amministratur, b'kont mehud ta' htigijiet operazzjonali. Il-Kumitat Speċjali jista' jmur lil hinn minn dawn id-disposizzjonijiet.”.

⁽¹⁾ ĠU L 63, 28.02.2004, p. 68.

⁽²⁾ ĠU L 252, 28.07.2004, p. 10.

- 4) Fl-Artikolu 28, it-test eżistenti għandu jiġi enumerat u jsir il-paragrafu 1, u l-paragrafu li ġej għandu jiġi miżjud:

“2. Meta hlas ikun mhux iżjed minn għaxart ijiem tard, l-ebda interess ma għandu jiġi applikat. Meta hlas ikun iżjed minn għaxart ijiem tard, l-interessi għandhom japplikaw għad-dewmien kollu.”.

- 5) Fl-Artikolu 29, il-paragrafu li ġej għandu jiġi miżjud:

“6. Il-Kumitat Speċjali jista' japprova regoli għall-implimentazzjoni ta' infiq komuni li jmorru lil hinn mill-paragrafu 4.”.

- 6) Fl-Artikolu 38, il-paragrafu li ġej għandu jiġi miżjud:

“8. Kull Stat Membru li jipparteċipa f'operazzjoni għandu jipprovdi informazzjoni sal-31 ta' Marzu kull sena lill-amministratur, fejn xieraq permezz tal-Kmandant ta' l-Operazzjoni, dwar l-ispejjeż inkrementali li għamel għall-operazzjoni matul is-sena finanzjarja preċedenti. Din l-informazzjoni għandha tiġi diviża biex turi l-elementi prinċipali ta' infiq. L-amministratur għandu jiġbor din l-informazzjoni sabiex jipprovdi lill-Kumitat Speċjali b'idea ġenerali ta' l-ispejjeż inkrementali ta' l-operazzjoni.”.

- 7) Fl-Anness II, l-ewwel subparagrafu għandu jiġi sostitwit b'dan li ġej:

“Spejjeż inkrementali ta' trasport u akkomodazzjoni neċessarji għal missjonijiet esplorattivi u għal thejijiet (partikolarment missjonijiet ta' kiswa ta' fatti u ta' tkixxif) minn forzi militari bil-hsieb ta' operazzjoni militari speċifika ta' l-Unjoni.”.

Artikolu 2

Din id-Deciżjoni għandha tidhol fis-sehh fl-1 ta' Jannar 2005.

Artikolu 3

Din id-Deciżjoni għandha tiġi pubblikata fil-Ġurnal Uffiċjali ta' l-Unjoni Ewropea.

Magħmul fi Brussel, nhar it-22 ta' Diċembru 2004.

Għall-Kunsill

Il-President

C. VEERMAN